

20180831474

СОБРАНИЕ НА РЕПУБЛИКА МАКЕДОНИЈА

Врз основа на членот 75, ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија издаваат

УКАЗ ЗА ПРОГЛАСУВАЊЕ НА ЗАКОНОТ ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ИНСПЕКЦИСКИ НАДЗОР

Се прогласува Законот за изменување и дополнување на Законот за инспекциски надзор,

што Собранието на Република Македонија го донесе на седницата одржана на 2 мај 2018 година.

Бр. 08-2986/1
2 мај 2018 година
Скопје

Претседател
на Република Македонија,
д-р **Горге Иванов**, с.р.

Претседател
на Собранието на Република
Македонија,
м-р **Талат Цафери**, с.р.

ЗАКОН ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ИНСПЕКЦИСКИ НАДЗОР

Член 1

Во Законот за инспекциски надзор („Службен весник на Република Македонија“ број 50/10, 162/10, 157/11, 147/13, 41/14, 33/15, 193/15, 53/16 и 11/18) во членот 16 став (9), точката на крајот од реченицата се заменува со запирка и се додаваат зборовите: „со мандат од три години со право на уште еден повторен избор.“.

Член 2

Во членот 19-с став (9) алинеја 1 по зборовите: „особено се истакнува“, се додаваат зборовите: „доколку во буџетот на институцијата се обезбедени средства за таа намена.“.

Во алинејата 2 по зборовите: „се истакнува“, се додаваат зборовите: „доколку во буџетот на институцијата се обезбедени средства за таа намена и“.

Алинејата 3 се брише.

Член 3

Во член 22-а ставот (2) се менува и гласи:

„Раководниот инспектор од категорија Б, треба да ги исполни следниве посебни услови за работното место:

а) стручни квалификации за сите нивоа - најмалку 240 кредити стекнати според ЕКТС или завршен VII/1 степен;

б) работно искуство, и тоа за:

- нивото Б1 - најмалку десет години работно искуство во областа на надлежноста на инспекциската служба, од кои најмалку пет години на работното место од нивото В1,

- нивото Б2 - најмалку осум години работно искуство во областа на надлежноста на инспекциската служба, од кои најмалку три години на работното место од нивото В1,
 - нивото Б3 - најмалку шест години работно искуство во областа на надлежноста на инспекциската служба, од кои најмалку две години на работното место од нивото В1 и
 - нивото Б4 - најмалку четири години работно искуство во областа на надлежноста на инспекциската служба, од кои најмалку една година на работното место од нивото В1;
- в) општи работни компетенции за сите нивоа, согласно со Рамката на општи работни компетенции;
- г) посебни работни компетенции за сите нивоа, да поседува потврда за познавање на компјутерски програми за канцелариско работење и
- д) за сите нивоа да има лиценца за инспектор од областа на надлежноста на инспекциската служба.“.

Член 4

Насловот пред член 22-б и членот 22-б се менуваат и гласат:

„Нивоа на работни места на инспектори од категорија В - инспектори

Член 22-б

(1) Во рамките на категоријата В - инспектори се утврдуваат следниве нивоа на работни места на инспектори:

- В1 – инспектор од прво ниво,
- В2 – инспектор од второ ниво,
- В3 – инспектор од трето ниво и
- В4 – инспектор од четврто ниво.

(2) Инспектор од категоријата В треба да ги исполни следниве посебни услови за работното место:

а) стручни квалификации за сите нивоа - најмалку 240 кредити стекнати според ЕКТС или завршен VII/1 степен;

б) работно искуство, и тоа за:

- нивото В1 - најмалку три години работно искуство во областа на надлежноста на инспекциската служба, од кои најмалку две години на работното место од нивото В2,
- нивото В2 - најмалку две години работно искуство во областа на надлежноста на инспекциската служба, од кои најмалку една година на работното место од нивото В3,
- нивото В3 - најмалку една година работно искуство во областа на надлежноста на инспекциската служба и
- нивото В4 - со или без работно искуство;

в) општи работни компетенции за сите нивоа, согласно со Рамката на општи работни компетенции;

г) посебни работни компетенции за сите нивоа, да поседува потврда за познавање на компјутерски програми за канцелариско работење и

д) за нивоата В1, В2 и В3 да има лиценца за инспектор од областа на надлежноста на инспекциската служба.“.

Член 5

Започнатите постапки за вработување и унапредување на инспекторите до денот на влегувањето во сила на овој закон ќе завршат според Законот за инспекциски надзор („Службен весник на Република Македонија“ број 50/10, 162/10, 157/11, 147/13, 41/14, 33/15, 193/15, 53/16 и 11/18).

Член 6

Овој закон влегува во сила осмиот ден од денот на објавувањето во „Службен весник на Република Македонија“.